



मुख्यमंत्री भजनलाल शर्मा बुधवार को सर्वाई मानसिंह अस्पताल में विधानसभा अध्यक्ष वासुदेव देवनानी की पत्नी की कुशलक्षेम पूछी तथा उनके शीघ्र स्वास्थ्य लाभ की कामना की। इस दौरान उपमुख्यमंत्री दिया कुमारी एवं विधानसभा अध्यक्ष वासुदेव देवनानी भी मौजूद थे। इसके साथ ही कैबिनेट मंत्री राज्यवर्धन सिंह राठौड़, गौतम दक, प्रदेश कांग्रेस अध्यक्ष गोविंद सिंह डोटोसरा नेता प्रतिपक्ष टीकाराम जूली सहित अनेक नेता सर्वाई मानसिंह अस्पताल जाकर देवनानी की पत्नी के हालचाल पूछे।

भाजपा पर भारी दबाव है ...

(प्रथम पृष्ठ का शेष)

पार्टी कार्यकर्ताओं और जदयू समर्थकों के बीच “गंभीर उलझन” की स्थिति बन गई है। यह असंतोष, कथित तौर पर भाजपा द्वारा नीतीश की आगे बढ़ाने में दर्शाई गई अनिच्छा से उपजा है, जिसके कारण जमीनी स्तर पर नाराज़गी देखी जा रही है।

रिपोर्टों के मुताबिक, जदयू समर्थक संयुक्त प्रचार अभियानों से दूरी बनाए हुए हैं, जो उनकी निराशा को दर्शाता है। जदयू के सूत्रों का कहना है कि नीतीश कुमार अपना विरोध दर्ज कराने के लिए प्रधानमंत्री की 30 अक्टूबर की रैली में शामिल नहीं होंगे।

इस असहजता व बैचैनी को भांपते हुए केन्द्रीय गृह मंत्री अमित शाह ने बुधवार को माहौल को सहज करने की कोशिश की। उन्होंने कहा, प्रधानमंत्री और मुख्यमंत्री के पद खाली नहीं हैं, मोदी जी दिल्ली में हैं और नीतीश जी बिहार में। उनका यह बयान जदयू में

भरोसा बहाल करने और एनडीए के भीतर बढ़ती खाई को पाटने का एक संतुलित प्रयास माना जा रहा है। हालांकि पटना से मिली जानकारी के अनुसार, भाजपा की केन्द्रीय चुनाव समिति अभी भी विभाजित है। एक धड़ा मानता है कि नीतीश कुमार के नाम की घोषणा से भाजपा के अपने कुछ कार्यकर्ता नाराज़ हो सकते हैं, जबकि दूसरा धड़ा मानता है कि अगर उन्हें सीएम चेहरा नहीं बनाया गया तो गठबंधन को करीबी मुकाबले में बड़ा नुकसान उठाना पड़ सकता है।

पटना के एक वरिष्ठ रणनीतिकार ने बताया कि अंतिम निर्णय संभवतः खुद प्रधानमंत्री लेंगे। रणनीतिकार ने कहा, “या तो मोदी जी अपनी प्रस्तावित बिहार यात्रा रद्द कर देंगे, या फिर वे रैली में एक निर्णायक घोषणा करेंगे, नीतीश कुमार को मुख्यमंत्री उम्मीदवार घोषित करने के लिए, चाहे जदयू को कितनी भी सीटें मिलें।” इस प्रकार प्रधानमंत्री मोदी,

अमित शाह के रुख, कि निर्वाचित विधायक ही मुख्यमंत्री का चयन करेंगे, पर वीटो करते हुए एक स्पष्ट रुख अपना सकते हैं। जैसे-जैसे बिहार में मतदान की तारीख नज़दीक आ रही है, भाजपा की गठबंधन की गणित और नेतृत्व की छवि के बीच संतुलन साधने का खेल निर्णायक हो सकता है।

5 9 दिनों ...

(प्रथम पृष्ठ का शेष)

से लोकगायिका मैथिली ठाकुर की उम्मीदवारी का भी उल्लेख किया। शाह ने अपने भाषण में पाकिस्तान का मुद्दा भी उठाया और ‘ऑपरेशन सिंदूर’ तथा प्रतिबंधित संगठन पॉपुलर फ्रंट ऑफ इंडिया (पी एफ आई) के सदस्यों से निबटने के निर्णयों का भी उल्लेख किया।

हािसाब से कहीं अधिक था, लेकिन इसके बाद वे चुपचाप चुनाव-मैदान से बाहर हो गये। राजनीतिक रणनीतिकार से नेता बने किशोर से भी चुनावों में भाग लेने की उम्मीद थी, लेकिन तेजस्वी के खिलाफ चुनाव लड़ने के संकेत देने के कुछ ही दिनों बाद, उन्होंने पार्टी के बड़े हित में चुनाव न लड़ने का फैसला किया, क्योंकि चुनाव लड़ना उन्हें आवश्यक संगठनात्मक कार्यो से हटा सकता था।

जन सुराज पार्टी के लिए एकमात्र स्टार प्रचारक के रूप में किशोर को पहले ही यह पता चल जाना चाहिए था, और यह आश्चर्यजनक है कि यह निर्णय बाद में घोषित किया गया। उनके आलोचक कह रहे हैं कि किशोर अब यह जान गये हैं कि उनकी पार्टी अच्छा प्रदर्शन नहीं कर सकेगी और इसलिए वे अब चुनाव नहीं लड़ रहे हैं।

जन सुराज पार्टी के लिए एकमात्र स्टार प्रचारक के रूप में किशोर को पहले ही यह पता चल जाना चाहिए था, और यह आश्चर्यजनक है कि यह निर्णय बाद में घोषित किया गया। उनके आलोचक कह रहे हैं कि किशोर अब यह जान गये हैं कि उनकी पार्टी अच्छा प्रदर्शन नहीं कर सकेगी और इसलिए वे अब चुनाव नहीं लड़ रहे हैं।

डिप्टी सीएम के ...

(प्रथम पृष्ठ का शेष)
मिलीभगत कर राजनीतिक दबाव के चलते उन्हें गलत तरीके से शामिल किया है। वे न तो परिवादी को जानते हैं और न उसके परिचित हैं। उन्होंने निष्पक्ष व तथ्यात्मक रिपोर्टिंग की है और वे आभाधिक प्रकृति के नहीं हैं। इसलिए उन्हें अग्रिम जमानत दी जाए, लेकिन कोर्ट ने आरोपी पक्ष की दलीलों नहीं मानकर, अग्रिम जमानत अर्जी खारिज कर दी। गौरतलब है कि तीनों

बीजापुर, 29 अक्टूबर। छत्तीसगढ़ के बीजापुर में बुधवार को 51 नक्सली हथियार छोड़कर समाज की मुख्य लौट आए। छत्तीसगढ़ सरकार की “पूना मारगेम: पुनर्वास से पुनर्जीवन” नीति के तहत, इन नक्सलियों ने हिंसा का मार्ग त्यागकर मुख्यधारा में वापसी का निर्णय लिया। इनमें नौ महिला और 42 पुरुष सदस्य शामिल हैं, जिन पर कुल 66 लाख रुपये का इनाम घोषित था।

यह समूह विभिन्न स्तरों के महत्वपूर्ण कैडरों को समेटे हुए है, जिनमें पीएलएफ बटालियन सदस्य, परिया कमेट्री सदस्य, मिलिशिया कमांडर और जनताना सरकार के पदाधिकारी शामिल हैं। इन सभी ने संविधान में आस्था व्यक्त करते हुए

लोकतांत्रिक व्यवस्था में सम्मानजनक

इनमें 9 महिलाएं और 42 पुरुष हैं

■ **ये सभी नक्सली छत्तीसगढ़ सरकार की “पुनर्वास से पुनर्जीवन” नीति के तहत आत्मसमर्पण कर समाज की मुख्यधारा में लौट रहे हैं।**

जीवन जीने का संकल्प लिया है।

पुलिस अधीक्षक डॉ. जितेन्द्र कुमार यादव ने कहा, “सरकार की पुनर्वास नीति माओवादियों को आकर्षित कर रही है। मुख्यधारा में

आसियान रक्षा मंत्रियों की बैठक के लिये मलेशिया

जायेंगे राजनाथ सिंह

नयी दिल्ली, 29 अक्टूबर। रक्षा मंत्री राजनाथ सिंह आसियान देशों के रक्षा मंत्रियों की 12वीं बैठक – प्लस (एडीएमएम-प्लस) में हिस्सा लेने के लिए एक नवम्बर को मलेशिया की राजधानी कुआलालंपुर जाएंगे।

रक्षा मंत्रालय ने बुधवार को वक्तव्य जारी कर कहा कि सिंह फोरम में “एडीडीएम- प्लस के 15 वर्ष और

■ **वे एक नवम्बर को “15 वर्ष और आगे का रास्ता” विषय पर विचार रखेंगे।**

आगे का रास्ता” विषय पर अपने विचार रखेंगे। यह मलेशिया की अध्यक्षता में 31 अक्टूबर को आसियान-भारत रक्षा मंत्रियों की अनौपचारिक बैठक का दूसरा संस्करण होगा, जिसमें सभी आसियान सदस्य देशों के रक्षा मंत्री हिस्सा लेंगे। इस बैठक का मकसद आसियान सदस्य देशों और भारत के बीच रक्षा और सुरक्षा सहयोग को अधिक मजबूत करना और एक्ट ईस्ट पॉलिसी को आगे बढ़ाना है।

रक्षा मंत्री के दो दिन की यात्रा के दौरान बैठक में हिस्सा लेने वाले देशों के अपने समक्षों के साथ-साथ मलेशिया के वरिष्ठ नेतृत्व के साथ द्विपक्षीय बैठकें करने की भी उम्मीद है।

सुप्रीम कोर्ट ने वांगचुक की पत्नी को याचिका में संशोधन की अनुमति दी

वांगचुक की पत्नी गीतांजलि अंगमों ने वांगचुको एनएसए के तहत गिरफ्तार करने को चुनौती दी है।

नयी दिल्ली, 29 अक्टूबर। उच्चतम न्यायालय ने बुधवार को लद्दाख के जलवायु कार्यकर्ता सोनम वांगचुक की पत्नी गीतांजलि ने. अंगमो को राष्ट्रीय सुरक्षा अधिनियम (एनएसए) के तहत अपने पति की हिरासत को चुनौती देने वाली याचिका में संशोधन करने की अनुमति दे दी। इसके साथ ही उन्हें अपने पति की हिरासत की वैधता पर सवाल उठाने वाले नए आधार और दस्तावेज जोड़ने की अनुमति भी दी गई।

न्यायमूर्ति अरविंद कुमार और न्यायमूर्ति एनबी अंजारिया की पीठ ने याचिका में संशोधन का आग्रह करने वाली अंगमो की याचिका स्वीकार कर ली और केन्द्र सरकार को अतिरिक्त आधारों पर जवाब देने का निर्देश दिया।

पीठ ने कहा “याचिकाकर्ता को याचिका में संशोधन करने और एक

जनजाति गौरव वर्ष में 1 से 1 5 नवम्बर तक पूरे प्रदेश में कार्यक्रम आयोजित होंगे

मुख्यमंत्री भजनलाल ने भगवान बिरसा मुंडा की 150वीं जयन्ती के कार्यक्रमों की समीक्षा की

■ **मुख्यमंत्री ने कहा कि 15 दिनों में जनजाति कलाकारों के उत्पादों का प्रदर्शन, चिकित्सा एवं स्वास्थ्य शिविरों का आयोजन, जनजाति से संबंधित सांस्कृतिक कार्यक्रम, भाषण एवं निबंध प्रतियोगिताएं, कौशल प्रशिक्षण कार्यक्रम, ग्रामीण सेवा शिविर और विभिन्न कार्यशालाओं सहित अनेक गतिविधियाँ आयोजित की जाएंगी।**

जनजाति कलाकारों के उत्पादों का प्रदर्शन किया जाएगा।

साथ ही, चिकित्सा एवं स्वास्थ्य शिविरों का आयोजन, जनजाति से संबंधित सांस्कृतिक कार्यक्रम, भाषण एवं निबंध प्रतियोगिताएं, जनजाति क्षेत्र में कौशल प्रशिक्षण कार्यक्रम, ग्रामीण सेवा शिविर, विभिन्न कार्यशालाओं सहित अनेक गतिविधियां आयोजित की जाएंगी।

उन्होंने कहा कि जनजाति क्षेत्र के जिले भी स्वयंसेवी संस्थाओं तथा भामाशाहों के सहयोग से विभिन्न तरह के नवाचारों को प्रोत्साहित करें। साथ

ही, भगवान बिरसा मुंडा के जीवन को आमजन तक पहुंचाने के लिए साहित्य का प्रकाशन भी किया जाए।

इस दौरान संबंधित अधिकारियों ने प्रस्तुतिकरण के माध्यम से 1 से 15 नवम्बर तक आयोजित होने वाले कार्यक्रमों की तैयारियों के बारे में विस्तृत रूप से जानकारी दी। बैठक में जनजाति क्षेत्रीय विकास मंत्री बाबूलाल खराडी, मुख्य सचिव सुधांशु पंत सहित, संबंधित विभागों के अधिकारीगण उपस्थित थे। बैठक में वीसी के माध्यम से जनजाति क्षेत्र के जिलों के कलक्टर भी जुड़े।

प्रधानमंत्री 30-31 को गुजरात जायेंगे

नयी दिल्ली , 29 अक्टूबर। प्रधानमंत्री नरेन्द्र मोदी 30 और 31 अक्टूबर को गुजरात के दौर पर रहेंगे और विभिन्न आधारभूत ढ ंचा एवं विकास परियोजनाओं का उद्घाटन तथा शिलान्यास करेंगे।

बुधवार को यहां जारी एक आधिकारिक विज्ञिप्त के अनुसार इस दो दिवसीय दौर में 1,140 करोड़ रुपये से अधिक की विकास परियोजनाओं का उद्घाटन और शिलान्यास किया जाएगा। इसके साथ ही सरदार वल्लभभाई पटेल की 150वीं जयंती के उपलक्ष्य में राष्ट्रीय एकता दिवस का भव्य आयोजन भी किया जाएगा।

इन परियोजनाओं का उद्देश्य इस क्षेत्र में पर्यटकों के अनुभव को बेहतर बनाना, सुगम्यता में सुधार लाना और सतत विकास पहलों को बढ़ावा देना है। कुल 1,140 करोड़ रुपये से अधिक के निवेश वाली ये परियोजनाएं दुनिया की सबसे ऊंची प्रतिमा के आसपास के क्षेत्र में इको-टूरिज्म, ग्रीन मॉबिलिटी, स्मार्ट इंफ्रास्ट्रक्चर और आदिवासी विकास को बढ़ावा देने के लिए हैं।

भाजपा ने उमर अब्दुल्लाह पर आचार संहिता के उल्लंघन का आरोप लगाया

■ **बडगाम उपचुनाव में भाजपा प्रत्याशी ने मुख्यमंत्री अब्दुल्लाह पर मतदाताओं को प्रभावित करने का आरोप लगाया।**

विश्वविद्यालय (एनएलयू) के लिए अस्थायी परिसर स्थापित करने की घोषणा की थी। कोरेड विधायक निजामुद्दीन भट्ट के एक निजी प्रस्ताव पर प्रतिक्रिया देते हुए मुख्यमंत्री ने कहा था कि जम्मू-कश्मीर में राष्ट्रीय विधि विश्वविद्यालय अगले साल अप्रैल से किराए के आवास शुरू हो जाएगा और बडगाम स्थित ओमपोरा अस्थायी रूप से इसके लिए उपयुक्त हो सकता है।

कांग्रेस ने दिल्ली सरकार पर बारिश चोरी का आरोप लगाया

नयी दिल्ली, 29 अक्टूबर। दिल्ली प्रदेश युवा कांग्रेस ने दिल्ली सरकार पर "बारिश चोरी" का आरोप लगाते हुए बुधवार को दिल्ली पुलिस को शिकायत दी । दिल्ली प्रदेश युवा कांग्रेस के प्रदेश अध्यक्ष अक्षय लाकड़ा ने संसद मार्ग पुलिस थाने में दिल्ली सरकार के खिलाफ "बारिश चोरी" को लेकर बुधवार दोपहर शिकायत दी है। इस अवसर पर लाकड़ा ने कहा " दिल्ली में सवा करोड़ रुपए की बारिश चोरी हो चुकी है। कानपुर से क्लाउड सीडिंग के नाम पर दिल्ली के लिए जहाज उड़ता है और फिर भाजपा सरकार उसके लिए बड़े बिज्ञापन देती है कि 15 से 20 मिप्टन में दिल्ली में बारिश होगी और प्रचूषण से निजात मिलेगी। लेकिन इसके बावजूद, दिल्ली में इस प्रकार कहीं भी बारिश देखने को नहीं मिली, इसलिए इस बारिश चोरी के खिलाफ हम शिकायत देने आये है। ”

बहराइच में नाव डूबी, 15 लोग लापता

बहराइच, 29 अक्टूबर। उत्तर प्रदेश में बहराइच जिले के सुजौली क्षेत्र अंतर्गत कतर्नियाघाट के ट्रांस गेरुआ के जंगल में बसे भारत के अंतिम गांव भरथापुर जिला लखीमपुर खोरी के खैरटिया गांव से कौड़ियाला नदी में नाव से आवागमन व खरीददारी करते हैं और इसे सुविधाजनक मानते हैं। बुधवार को शाम को गांव के 15 से अधिक लोग नाव में सवार होकर खैरटिया गांव से भरथापुर गांव आ रहे थे कि शाम करीब छह बजे गांव के करीब पहुंचते ही नाव अनियंत्रित होकर कौड़ियाला नदी में डूब गई। हादसे में गांव के दो दर्जन लोग लापता हैं, जिनमें कुछ मेहमान भी बताए जा रहे हैं। घटना में चार लोगों को सुरक्षित बचाया गया है।

अजीत पवार की पार्टी के दो नेता भाजपा में शामिल हुए

■ **ये दोनों नेता राजन पाटिल और यशवंत माने पूर्व विधायक हैं**

महासचिव विधायक संजय केनेकर और अन्य नेता मौजूद रहे।

चव्हाण ने इस अवसर पर कहा कि सभी नेता प्रधानमंत्री नरेन्द्र मोदी और मुख्यमंत्री देवेन्द्र फडनवीस के सशक्त नेतृत्व एवं विकास की दूरदृष्टि पर विश्वास करते हुए भाजपा में शामिल हुए हैं। उन्होंने कहा कि वे राष्ट्रवाद की भावना के साथ भाजपा परिवार में शामिल हुए हैं और केंद्र व राज्य सरकारों की योजनाओं को जमीनी स्तर तक पहुंचाने के लिए एकजुट होकर काम करेंगे। मंत्री जयकुमार गोरे ने कहा कि सोलापुर जिले की राजनीति में महत्वपूर्ण प्रभाव रखने वाले नेता अपने क्षेत्र के विकास के लिए भाजपा में शामिल हुए हैं।

